

आईआईटी; एमटेक में 65 प्रतिशत रजिस्ट्रेशन बढ़े

पीजी, पीएचडी के छात्रों के लिए हुआ ओरिएंटेशन प्रोग्राम



भारत संवाददाता | इंदौर

इंडियन इंस्टीट्यूट ऑफ टेक्नोलॉजी (आईआईटी), इंदौर में गुरुवार को पीजी और पीएचडी कोर्सेस में एडमिशन लेने वालों के लिए ओरिएंटेशन प्रोग्राम आयोजित किया गया। सभी कोर्स के 595 विद्यार्थियों का स्वागत करते हुए उन्हें संस्थान की गतिविधियों की भी जानकारी दी गई। इस बार पीजी कोर्सेस एमटेक में पिछले साल की तुलना में 65 प्रतिशत अधिक नामांकन हुए हैं। एमटेक में इलेक्ट्रिकल इंजीनियरिंग में पावर सिस्टम्स एंड पावर इलेक्ट्रॉनिक्स और बायोसाइंसेज एंड बायोमेडिकल इंजीनियरिंग में बायोमेडिकल डिवाइसेस पर दो नए स्पेशलाइजेशन और इंग्लिश (लिटरेचर एंड लिंग्विस्टिक्स) में एक नया एमए प्रोग्राम भी शुरू किया है।

ओरिएंटेशन प्रोग्राम में विद्यार्थियों को एकेडमिक, रिसर्च एंड डेवलपमेंट, इंटरनेशनल सेल सहित कैम्पस लाइफ और हेल्प सेंटर की विस्तार से जानकारी दी गई। आईआईटी इंदौर के डायरेक्टर प्रो. सुहास एस. जोशी ने नई बैच का स्वागत किया और कहा, आईआईटी अगली पीढ़ी के विद्यार्थियों, इंजीनियरों और इनोवेटर को शिक्षा प्रदान करने के लिए प्रतिबद्ध है जो वास्तविक दुनिया की समस्याओं के समाधान के लिए आगे आएंगे। नामांकन में इतनी बढ़ोतरी संस्थान के समावेशी और उच्च-प्रभावी शिक्षा के दृष्टिकोण में बढ़ते विश्वास का संकेत देती है। हमारा फोकस इंटरडिसिप्लिनरी रिसर्च, इंटरनेशनल एंगेजमेंट और सोशल इम्पैक्ट पर है, खासतौर से वंचित वर्ग के सामने आने वाली चुनौतियों का समाधान करने में।